



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3418 Malta, Europe

E-Mail: sanpawlii-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tal-Ħamsa u Erbgħin Laqgħa (45) tas-Sitt (06) Kunsill Lokali San Pawl il-Baħar li nżammet fl-Uffiċini Amministrattivi tal-istess Kunsill Lokali nhar il-Ħamis 17 ta' Novembru, 2011 fil-5.30 ta' filgħaxija.

Il-Laqgħa bdiet fis-5.45 ta' filgħaxija wara li nġhatat in-nofs siegħa fuq il-ħin minħabba nuqqas ta' quorum.

Il-Kunsilliera kienu preżenti kif jidher hawn taħt.

	Ħin Dhul	Ħin ħruġ
Is-Sindku Perit Graziella Galea	5.30p.m.	8.30p.m.
Il-Viċi-Sindku John Bray	7.00p.m.	8.30p.m.
Il-Kunsillier Alfred Grima	Skuzat	
Il-Kunsillier Ray Tabone	5.30p.m.	8.30p.m.
Il-Kunsillier Alex Bezzina	5.45p.m.	8.30p.m.
Il-Kunsillier Jason Camiller	5.35p.m.	8.30p.m.
Il-Kunsillier Frank Gauci	6.07p.m.	8.30p.m.
Il-Kunsillier Peter Abela	5.40p.m.	8.30p.m.
Il-Kunsillier Martin Zerafa	Skuzat	
Il-Kunsillier Ray Bartolo	6.07p.m.	8.30p.m.
Il-Kunsillier Mario Camilleri	5.30p.m.	8.30p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv kien preżenti għal-laqgħa.

1.Qari u Approvazzjoni tal-Minuti tat-Tlieta w Erbgħin (43) Laqgħa w tal-Kontinwazzjoni tal-Erbgħa u Erbgħin Laqgħa (44) tal-Kunsill

Il-minuti ġew approvati unanimament mingħajr ebda korrezzjoni.

2.Punti Mqajma

Punti Mqajma - Minuti tat-Tlieta w Erbghin (43) Laqgħa

Dwar 2.04 Il-Kunsillier Mario Camilleri talab li tinħareġ it-tieni *Default Notice* lil Green MT wara li dawn naqqsu milli jeseġwixxu x-xogħol skont kif kien miftiehem. Gie deċiż li issir laqgħa oħra mas-Sur Joe Attard, mill-Green MT.

Dwar 2.05 Is-Sindku Graziella Galea nformat lill-Kunsill li kien tlesta l-aħħar *draft contract* u li kien jonqos biss li dan jiġi aċċettat mill-Kumpanija GO. Sadanittant, hi nformat li qed tagħmel pressjoni mal-istess kumpanija sabiex dan ix-xogħol isir kemm jista' jkun malajr.

Dwar 7.00 Il-Kunsillier Mario Camilleri qal li kellu laqgħa mas-Sur Piscopo, minn Piscopo's Cash and Carry, u jidher li l-istima sabiex ikun jista' jsir il-proġett propost tammonta għal 500,000 ewro. Id-Dipartiment tal-Housing jistgħu joffru sa massimu ta' 75,000 ewro. Gie deċiż li ssir laqgħa mar-residenti sabiex tittiehed l-opinjoni tagħhom dwar dan il-proġett.

Dwar 10.00 Il-Kumitat Amministrattiv Burmarrad irċeva s-somma ta' 3,000 ewro taht l-iskema tal-attivitajiet.

Dwar 11.00 Is-Sindku qalet li ntbagħtet l-ittra ta' ringrazzjament lill-MRRA fejn il-Kunsill wera x-xewqa li din l-attivitajiet tidhol fil-kalendarju tal-attivitajiet tal-lokalita'. L-ispiza għall-Kunsill ser tammonta għal 4,200 ewro.

Punti Mqajma - Kontinwazzjoni tal-Erbgħa u Erbghin Laqgħa (44)

Dwar 6.00 Il-Kunsill ma rċeva l-ebda kummenti mingħand il-Kunsilliera dwar il-*Master Plan for Magħtab Environmental Complex* u dan il-fatt gie kkomunikat lill-MEPA.

Dwar 7.00 Is-Sindku Graziella Galea nformat li l-Kunsill applika taht Memo 66/2011 għall-bandli f'Tal-Veċċ bi stima ta' madwar 23,000 ewro u għall-bandli f'Burmarrad bi stima ta' madwar 70,000 ewro.

Hi nformat ukoll li l-Kunsill applika taht Memo 87/2011 għall-Istatwa ta' San Pawl fir-*roundabout* ta' Erba' Mwieżeb bi stima ta' madwar 200,000 ewro.

Dwar Memo 89/2011, il-Kunsill ra li l-ispejjeż relatati mal-attivitajiet proposti kienu kbar wisq meta wiehed jikkonsidra l-flus li setgħu jingabru u għalhekk din l-attivitajiet ma saritx.

Dwar Memo 90/2011, is-Sindku Graziella Galea qalet li l-Kunsill applika għal attivitajiet sportivi.

Dwar Memo 94/2011, il-Kunsill qed jahdem sabiex ikunu jistgħu jsiru dawn it-tabelli.

Dwar 8.00 Dawl Dekorattiv u Attivitajiet Relatati mal-Milied – Is-Sur Ray Tabone lmenta li ma kienx tlaqqa l-Kumitat inkarigat minn dan l-item. Is-Sindku Graziella Galea qalet li kemm hi u kemm il-Kunsillier Frank Gauci kienu bagħtu *emails* lill-membri tal-Kumitat, fosthom lill-Kunsillier Ray Tabone, u hadd ma rrisponda, u għalhekk dan il-kumment kien wieħed mhux f'loku. Is-Sindku kompliet li dwar id-dwal, hi avvċinat lill-Kumitat tal-Festa u żewġ kuntratturi privati sabiex isir l-armar tad-dawl fit-toroq tal-lokalita'. Il-Kunsill iddeċieda li peress li kien daal iz-żmien, għandha tigi nkarigata s-Sindku sabiex isiru l-arrangamenti neċessarji biex ix-xogħol isir.

Dwar l-attivitajiet, il-Kunsill gie nformat li kienet inharget sejha għal kwotazzjonijiet għal marċi brijuzi ta' sagħtejn il-waħda, minn bandisti bil-kostum, f'dawn iz-żminijiet tal-Milied, f'ħames żoni diversi fil-lokalita', Buġibba, Burmarrad, Qawra, San Pawl il-Baħar, u Wardija.

Dwar 9.01 *Tender for Upkeep and Maintenance of footpaths* - Il-Kunsill gie nformat li rċieva risposta mingħand id-Dipartment fejn intqal li *Performance Bond* setgħat tii kkunsidrata valida bħala *Bid Bond* meta l-offerent ikollu *Performance Bond* mal Kunsull fuq l-istess sejha għall-kuntratt preċedenti. Abbażi ta' din ir-risposta, u wara r-rakommandazzjoni tal-Kumitat inkarigat mis-Sejhiet Għall-Offerti, il-Kunsill iddeċieda unanimament li dan it-tender jingħata lis-Sur Adam Bugeja.

Dwar 10.00 Il-Kunsillier Frank Gauci ppreżenta rapport dwar il-kundizzjoni tad-diversi *notice boards* fil-lokalita'. Minhabba li kien jidher li l-kundizzjoni ta' dawn in-notice boards ma kinitx daqshekk hazin, gie deċiż li jinbiddu biss *is-soft boards* ta' ġewwa n-*notice boards* u jsiru xi toqob fil-qiegħ tagħhom sabiex ikun hemm minn fejn johroġ l-ilma meta dawn jikkondensaw. ċie deċiż li tiżdied notice board il-Wardija, oħra quddiem Casa Serena u oħra fil-pjazzetta ta' Porzjunkola Housing Estate. Gie deċiż ukoll li n-notice board li kien hemm fil-*Bus Terminus* titwaħħal fil-*bus shelter* tal-ġebel f'Misraħ il-Bajja jew hdejn l-Ġnien tad-Dolmen Hotel fi Triq it-Turisti.

Dwar 13.00 Is-Sindku Graziella Galea nformat lill-Kunsill li ntbagħtet korrispondenza lill-Kunsilliera li din l-attivita' ser issir nhar is-7 ta' Dicembru, fis-13.00 fit-Torri Wignacourt.

Dwar 19.01.01 It-talba għall-bozza ma ntlagħatx mill-Enemalta.

Is-Sindku talbet li jġu diskussi l-ewwel l-iktar affarijiet urgenti minhabba li kien sar il-ħin. Kien hemm qbil unanimu dwar dan.

3. Korrispondenza u Komunikazzjonijiet

Ġiet ipprezentata lista ta' 24 Korrispondenza u Komunikazzjonijiet . Id-deċiżjonijiet dwar dawn tinstab fil-lista annessa ma' dawn il-minuti.

Dwar Korrispondenza Nru 1 – FSWS Appoġġ, gie deċiż li jġi estiż il-kuntratt mal-aġenzija Appoġġ għal-sena oħra.

Dwar Korrispondenza Nru 3 – Bidla ta' Permess għal-gagħa tat-trobbija tal-ħut f'wiehed permanenti. Il-Kunsillier Ray Tabone oġġezzjoni li jsir dan u ġie deċiż li jintalbu aktar dettalji mill-MEPA.

Dwar Korrispondenza Nru11 – Kont minghand Socjeta Muzikali San Pawl. Ġie deċiż li għall-futur meta jkun hemm rapporti ta' ħsarat fil-latrini publiċi, għandha issir spezzjoni mill-Viċi Sindku John Bray u/jew l-Kunsilliera Jason Camilleri u/jew il-Kunsillier Mario Camilleri.

4. Skedi ta' Dhul, Pagamenti u Ordnijiet ta' xogħol

4.01 Rendikont ta' Dhul ta' Fondi:

Ġie approvat unanimament hekk kif ipprezentat.

4.02 Rendikont ta' pagamenti:

Ġie approvat unanimament hekk kif ipprezentat.

4.03 Lista ta' Ordnijiet ta' Xogħol:

Ġie approvat unanimament hekk kif ipprezentat.

F'dan l-istadju, is-Sindku talbet li tiġi sospiża l-laqqgħa sabiex l-accountant tal-Kunsill, is-Sna. Romina Perici Ferrante, tkun tista tagħti spjegazzjoni dwar il-posizzjoni finanzjarja għat-tielet kwart tas-sena. Kien hemm qbil unanimu dwar dan.

4.04 *Financial Indicator / Accounts (Quarter Ending October 2011)*

X'hin tkomplet il-laqqgħa, l-estimi finanzjarji u l-*Financial Indicator* ġew approvati unanimament u nġataw struzzjonijiet sabiex dawn jintbagħtu lid-Dipartiment.

5. Mozzjoni dwar nuqqasijiet ta' sahħa u ambjent.

Inqrat din il-mozzjoni pprezentata mill-Viċi Sindku John Bray u ssekondata mill-Kunsillier Peter Abela. F'dan il-kuntest saret diskussjoni dwar l-operat tal-*wardens*. Intqal li kien hemm bżonn ta' aktar edukazzjoni u mhux ċitazzjonijiet għal ġbir ta' flus. Intqal ukoll li kien hemm bżonn jiġi kkunsidrat li jitpogġew *cameras* li jaħdmu b'sistema solari. Dawn ikunu jistgħu jitpogġew f'diversi postijiet b'sistema ta' rotazzjoni. Ġie deċiż unanimament li, bl-approvazzjoni tal-proponent u s-sekondant ta' din il-mozzjoni, din il-mozzjoni għandha terġa tiġi mressqa f'laqqgħa ogra bl-emendi meħtieġa.

6. Eghluq tal-Laqqgħa

Billi kien sar il-ħin, il-laqqgħa ġiet aġġornata fit-8.30 ta' filgħaxija, għat-22 ta' Novembru 2011, fil-5.30 ta' filgħaxija bil-kontinwazzjoni tal-istess aġenda.

Perit Graziella Galea
Sindku

14 ta' Diċembru 2011

John J. Camilleri
Segretarju Eżekuttiv

Ref: 55 / 0938 / 11 / OCZ